



சென்னை பெருமழை :

மறைக்கப்படும் உண்மைகளும்... மறக்க முடியா கொடுமைகளும்...

அரை நூற்றாண்டு காலத்தில் இல்லாத அளவிற்கு பெய்த பெருமழையால் சென்னை மக்கள் சூற்த்துள்ள இடப்பாடுகள் அனைவரும் அறிந்ததே.

இதுபோன்றதொரு இக்கட்டான கழிவை பயன்படுத்தி இந்த அரசின் மீது சேற்றை வாரி வீசும் முயற்சிகளை பா.ஜ.க. உடன்கை கோர்த்து திட்டமிட்டு செய்து வருகிறது அ.தி.மு.க.

இந்த சமயத்தில் நாட்டு மக்களுக்கு ஒரு பத்திரிக்கையாளனாக சில உண்மைகளைச் சொல்வதே அறம். அந்த வகையில், தற்போது பெய்த பெருமழைக்கு பெருமளவு உயிர்ச்சேதமும், பொருட்சேதமும் ஏற்பட்டிருக்கக் கூடும் ஆனால் இந்த அரசு செய்த சிறப்பான பணிகளால் சென்னை ஒரு மிகப்பெரிய பேரழிவில் இருந்து தப்பித்துள்ளது என்பதே உண்மை. பெருவாரியான ஊடகங்களும், எதிர்க்கட்சிகளும் திட்டமிட்டு மறைக்கும் அந்த உண்மையையும், 2015 ம் ஆண்டு மறைந்த முதலமைச்சர் ஜெயலலிதா இருந்த போது நடைபெற்ற கொடுமைகளையும் மக்கள் மன்றத்தில் வைப்பதே இந்த கடனேரயின் நோக்கம்.

2015 டிசம்பர் 1 ம் தேதி மழை பெய்யத் தொடங்கிய போது, சென்னை நகரவாசிகள் அடுத்த நாள் காலை ஒரு பேரிழப்பை சந்திப்போம் என்று கனவிலும் நினைத்திருக்க மாட்டார்கள். இரவு சென்னை மாநகரமே உறங்கிக் கொண்டிருந்தபோது, எந்தவித அக்கறையும், கவலையும் இன்றி அன்றைய முதலமைச்சர் ஜெயலலிதாவும் உறங்கிக் கொண்டிருந்தார்.

மழையின் காரணமாக நிரம்பி உடையும் தருவாயை எட்டுகிறது செம்பரம்பாக்கம் ஏரி. செய்வதறியாது திகைத்த அதிகாரிகள் நள்ளிரவில் செம்பரம்பாக்கம் ஏரியைத் திறந்து விடுகின்றனர். குழந்தைகள், முதியவர்கள் கர்ப்பிணித் தாய்மார்கள் என்று பலரும் நள்ளிரவில் ஒரு தீவுக்குள் சிக்கியது போன்ற நிலைக்கு தள்ளப்பட்டனர். என்ன நடக்கிறது என்பதை புரிந்து கொள்ளக்கூட அவர்களுக்கு நேரமில்லை. பின்னிரவில் உயிரைக் காப்பாற்றினால் போதும் என்று அனைவரும் மொட்டை மாடியில் தஞ்சம் புகுந்தனர்.

சென்னை நகரமே கடல்போல் மாறியது. சைதாப் பேட்டை பாலத்தின் மீது தண்ணீர் சென்றதைப் பார்த்த மக்கள் மிரண்டு போயினர். பிணங்கள் சாலைகளில் வெள்ளத்தில் அடித்து வரப்பட்டன.

புதிய தலைமுறை, ஜெயா தொலைக்காட்சி உள்ளிட்டவற்றுக்குள் தண்ணீர் புகுந்ததால் அவற்றின் ஒளிபரப்பு நிறுத்தப்பட்டது.

ஊழியர்கள் உயிரைக் காப்பாற்றிக் கொள்வதே பெரும் பாடானது.

அன்றையமேயர், சைதைதுரைசாமியிடம் ஆங்கில ஊடகத்தின் செய்தியாளர் இது குறித்து கேள்வி எழுப்பும் போது, அவர் கேவராவை ஆப் செய்யச் சொல்லி தப்பி ஓடினார்.

கோடார்புரம் பாலத்தைச் சுற்றியுள்ள பகுதிகளில் மொட்டை மாடிகளில் தஞ்சம் புகுந்திருந்த மக்களைப் பற்றி செய்தி சேகரிக்கச் சென்ற நியூஸ் 7 தமிழ் செய்தியாளர் அன்றைய அமைச்சர் வளர்மதியிடம் கேள்வி கேட்டு மைக்கை நீட்ட அவர் ஓட்டமெடுத்தார். விடாமல் பின்னால் சென்று அவர் கேள்வி எழுப்பியும் பதில் மட்டும் கிடைக்கவேயில்லை.

உலகம் முழுவதும் இருந்து உதவிக்கரங்கள் சென்னையை நோக்கி நீண்டன.

மக்கள் ஏராளமான நிவாரணப் பொருட்களை அனுப்பத் தொடங்கினர்.

மக்கள் அனுப்பும் நிவாரணப் பொருட்களை வழி மறித்து அவற்றில் அதிமுக ஸ்டிக்கர் ஒட்டும் பணியைச் செய்த அன்றைய ஜெயலலிதா அரசு.

சுமார் 300 பேர் மாண்டு போன அந்த பெருமழை வெள்ளத்தின் கொடூரத்தில் இருந்த சென்னை இயல்பு நிலைக்குத் திரும்ப 3 வாரங்களுக்கு மேல் ஆயிற்று.

மின்சாரம் அனைத்துப் பகுதிகளுக்கும் செல்ல 2 வாரங்களுக்கு மேல் ஆயிற்று.

சுமுகமான போக்குவரத்து ஏற்பட பல நாட்கள் ஆயின.

இத்தனைக் கொடுமைகளையும் மக்கள் மறந்துவிடார்கள் என்று எண்ணி ஒரு கூட்டம் துணிந்து தற்போது பொய்களைச் சொல்லி வருகிறது.

2015 ஐ போல் இல்லை தற்போதைய நிலை. 2015 ப் பெருவ காலம் முழுமைக்கும் சேர்த்து பெய்த மழையின் அளவு : 340 மி.மீ.

2023 ப் ஒரே நாளில் பெய்த மழை : 343 மி.மீ. அந்த வகையில் 2015 ஐ விட மழையின் அளவும் பன்மடங்கு அதிகம்.

அதே சமயம் பாதிப்பு என்பது மிக மிகக் குறைவு.

இம்முறை மழைக்கு பலியானோரின் எண்ணிக்கை 10க்கும் குறைவு.

பொருட் சேதமும் பெருமளவு தவிர்க்கப்பட்டது.

5 ஆம் தேதி காலை மழை நின்றதுமே மின் விநியோகம் சீராகத் தொடங்கியது.

படிப்படியாக மழை நீர் வடிந்த இடங்களுக்கு மின் விநியோகத்தை சீர் செய்யும் பணி தொடங்கியது.



அன்று மாலைக்குள் பெருவாரியான பகுதிகளில் மின் விநியோகம் தடையின்றி கொடுக்கப்பட்டது.

இந்த அரசு பொறுப்பேற்று இரண்டரை ஆண்டுகளில் இது நடைபெற்றிருக்கிறது.

அதிலும் முதலமைச்சர் மு.க.ஸ்டாலின் தலைமையிலான தி.மு.க. அரசு பொறுப்பேற்றபோது கொரோனா உச்சத்தில் இருந்தது.

கொரோனா பேரிடரில் இருந்து மக்களை காக்கும் பெரும் பணி இந்த அரசுக்கு முதன்மையாக இருந்தது. அதைத் தொடர்ந்து மழை நீர் வடிகால் பணிகளில் இந்த அரசு கவனம் செலுத்த தொடங்கியது.

மிக வேகமாக பணிகள் நடைபெற்றபோதும், 100 விழுக்காடு அந்தப் பணிகளை முடிப்பதற்கான கால அவகாசம் இந்த அரசுக்கு இல்லை என்பதை மறந்து, அல்லது மறைத்து இந்த அரசின் மீது வன்மத்தைக் கக்குகின்றன எதிர்க்கட்சிகள்.

2015 ல் ஓடி ஓளிந்த அமைச்சர்களைப் போல் ஓடி ஓளியாமல் களத்தில் நின்றனர் தி.மு.க. அமைச்சர்கள்.

2015 ல் வெளியே வரவே மறுத்த ஜெயலலிதாவைப் போல் இன்றி களத்தில் மக்களுடன் நின்றார் முதல்வர்.

சமீபத்தில் டெல்லியில் ஜி20 நாடுகளின் மாநாடு நடைபெற்றது. அதற்காக ஒன்றிய அரசு அமைத்த வளாகம் முழுவதும் சிறு மழை ஒன்றிற்கே தாங்காமல் தீவு போல் மாறியதை செய்திகளில் பார்த்தோம்.

கால் நூற்றாண்டு காலமாய் பா.ஜ.க. ஆளும் குஜராத் கடந்த சில மாதங்களுக்கு முன் பெய்த சிறு மழைக்கே மூச்சுத் திணறியதையும் இந்த நாடு பார்த்தது.

பல்லாயிரம் கோடி செலவில் கட்டப்பட்ட பாராளுமன்றக் கட்டிடம் மழைக்கு ஒழுகுகிறது என்ற செய்தியையும் நாம் பார்த்தோம்.

இப்படி மக்களைப் பற்றி எந்த கவலையும் கொள்ளாமல் இதுபோல் செயல்படும் பா.ஜ.க. வும் அ.தி.மு.க. வும் தான் மக்களுக்காக களத்தில் நிற்கும் தி.மு.க. வை கேள்வி கேட்கிறது.

குறிப்பாக 4000 கோடி என்பதைச் சுற்றி இவர்கள் பரபுகில் விசம்ச் செய்தி மிக ஆபத்தானது.

ஆம் தி.மு.க. விற்கு எதிராக இப்போதல்ல எப்போதும் ஆரியம் இதுபோல் ஏதேனும் ஒரு எண்ணைச் சொல்லி அதை வைத்து கற்பனைக் கதைகளை கட்டி விழுத்து அதன் மூலம் தி.மு.க. வின் சாதனைகளை மறைக்க சதி செய்யும்.

அப்படித்தான் 2ஜி விவகாரத்திலும் ஒரு எண்ணைச் சால்லி அதை தி.மு.க.விற்கு எதிராக பயன்படுத்தி தேர்தல் வெற்றியும் பெற்றனர் ஆனால் என்ன நடந்தது. தி.மு.க.விற்கு எதிரான குற்றச்சாட்டுகள் அனைத்தும் பொய் என்பது நிரூபணம் ஆகியது..

2ஜி யை விட குறைவான விலைக்கு 4ஜி.5ஜி அலைக்கற்றைகள் ஏலம் விடப்பட்டன.

தி.மு.க.வை நோக்கி தொடர் கேள்விகளை எழுப்பிய எந்த பத்திரிக்கையும் அது குறித்து பேச மறுத்தது.

இப்போதும் கூட ரூ.4000 கோடி திட்ட மதிப்பில் என்னென்ன பணிகள் நடைபெற்றுள்ளன. இன்னும் என்னென்ன பணிகள் நடைபெற வேண்டியுள்ளது என்று அமைச்சர் கே.என்.நேரு தெளிவுபடுத்தியுள்ளார்.

ஒரு பத்திரிக்கையாளனாக என் கேள்வி. இந்த 4000 கோடி குறித்து திமுக விளக்கிவிட்டது. அ.தி.மு.க. ஆட்சியில் 8000 கோடி ரூபாய் செலவிடப்பட்டது என்றும் அதன் மூலமாக இனி சென்னையில் தண்ணீர் தேங்காது என்றும் எடப்பாடியும், எஸ்.பி.வேலுமணியும் சொன்னார்களே. அது பொய்யா என்பதை ஊடகங்கள் கேட்குமா?

இரண்டரை ஆண்டுகளில் தி.மு.க. அரசு செய்திருக்கும் வரலாற்றுச் சிறப்பு மிக்க சாதனைகளை எதிர்காள்ள திராணியின்றியே இந்த பேரிடரை பயன்படுத்தி பொய்ச் செய்திகளைப் பரப்புகின்றன எதிர்க்கட்சிகள்.

ஆனால், தமிழக மக்கள் எப்போதும் தெளிவானவர்கள். அவர்களுக்கு வீட்டிலேயே இருந்த ஜெயலலிதாவுக்கும், ஸ்டாலினைத் துப்பாக்கிச் சூட்டை தொலைக்காட்சியில் பார்த்து தெரிந்து கொண்ட எடப்பாடி பழனிசாமியுக்கும். களத்தில் நிற்கும் ஸ்டாலினுக்கும் வேறுபாடு தெரியும். மக்களே ஜனநாயகத்தில் இறுதி எஜமானர்கள்.

**தமிழ் கேள்வி
தி.செந்தில் வேல்
மூத்த ஊடகவியலாளர்**



மிக்ஜாம் புயல் காரணமாக ஆவடி தொகுதிக்குட்பட்ட திருநின்றவூர் ஈசா ஏரியில் உள்ள மழை வெள்ள நீரை இயந்திரம் மூலம் வெளியேற்றுவதை முன்னாள் அமைச்சர் ஆவடி சா.மு.நாசர் எம்.எல்.ஏ முன்னிலையில் வேளாண் மற்றும் உழவர் நலத்துறை அமைச்சர் எம்.ஆர்.கே. பன்னீச்செல்வம், பார்வையிட்டு திருவள்ளூர் மேற்கு மாவட்ட இளைஞரணி சார்பில் மாவட்ட அமைப்பாளர் கே.சுரேஷ்குமார் ஏற்பாட்டில் நடுக்குத்தகை ஊராட்சி, நாச்சியார் சத்தியம் பகுதியில் பொது மக்களுக்கு நிவாரண பொருட்கள் மற்றும் உணவு வழங்கினார். உடன் கே.ஜெ. ரமேஷ், ம.ராஜி, மேயர் ஜி.உதயகுமார், நகர மன்ற தலைவர் உஷா ராணி ரவி, டி.தேசிங்கு, தி.வை.இரவி, பா.நேரேஷ்குமார், சன்.பிரகாஷ், ஜி.ராஜேந்திரன், ஒன்றிய கவுன்சிலர்கள் யமுனா ரமேஷ், கேட்டரிங் சுரேஷ், என்.லட்சுமி, பொறியாளர் எம்.மோகன், ஜி.சி.சி.கருணாநிதி, ஆர்.செந்தாமரை, அக்னி மாசெ. ராஜேஷ், ஜி.துர்கா பிரசாத், உதயா, ரமேஷ் பக்ஷச்சலம், பி.எஸ்.ஆர்.யோகா, மகேஷ், பாஸ்கர், சிவா, கார்த்தி, ஆதேஷ், ரோசன், உள்பட கழக நிர்வாகிகள் பலர் உள்ளனர்.

வேளச்சேரி - மடிப்பாக்கம் - பள்ளிக்கரணை பகுதிகளில் மழை வெள்ளத்தால் பாதிக்கப்பட மக்களுக்கு நிவாரணப் பொருட்கள்!

சென்னை, டி.சு.10- மிக்ஜாம் புயல் காரணமாக, சென்னையில் கனமழை பெய்து பாதிக்கப்பட்ட வேளச்சேரி, மடிப்பாக்கம், பள்ளிக்கரணை ஆகிய பகுதி மக்களுக்கு நிவாரணப் பொருட்களை, பொதுப்பணிகள், நெடுஞ்சாலைகள் மற்றும் சிறுதுறைமுகங்கள் துறை அமைச்சர் எ.வ.வேலு, பாதிப்புள்ளான வேளச்சேரி, மடிப்பாக்கம், பள்ளிக்கரணை பகுதிகளுக்குச் சென்று, பாதிக்கப்பட்ட மக்களுக்கு நிவாரணப் பொருட்களை தொடர்ந்து 4வது நாளாக நேற்று முன்தினம் (8.12.2023) வழங்கினார். சென்னையில், வேளச்சேரி, அம்பேத்கர் நகர், வார்டு எண்.175, மடிப்பாக்கம், பாலாஜி நகர், பள்ளிக்கரணை, சாய்பா லாஜி நகர் ஆகிய பகுதிகளில் வசிக்கும் மக்களுக்கு, அமைச்சர் அவர்கள்

நேரடியாகச் சென்று, பாதிக்கப்பட்ட மக்களுக்கு, 5500 அரிசி மூட்டைகள் (5 கிலோ பேக்), 11600 பால்பவுடர் பாக்கெட்டுகள், 14000 வாட்டர் பாட்டில்கள், 70000 பிஸ்கெட் பாக்கெட்டுகள், 12000 பிரட் பாக்கெட்டுகள், 17000 கனீட் பன்னு மற்றும் அத்தியாவசிய பொருட்கள் அடங்கிய தொகுப்பு ஆகிய நிவாரணப் பொருட்களை வழங்கினார். மேலும், பள்ளிக்கரணை சதுப்பு நிலத்தில் படர்ந்துள்ள ஆகாய தாமரை செடிகளை அமைச்சர் அவர்கள் பார்வையிட்டு, அத்தை ஜே.சி.பி. இயந்திரங்கள் மூலம் அத்ந்ரி, மழைநீர் விரைவாக வடிய, நடவடிக்கை மேற்கொண்டார். இந்த நிகழ்வின் போது, பொதுப்பணித் துறை முதன்மைச் செயலாளர் பி.சந்திரமோகன், நெடுஞ்சாலைத்துறை தலைமைப் பொறியாளர் இரா.சந்திரசேகர், பொதுப்பணித் துறை முதன்மைத் தலைமைப் பொறியாளர் கே.பி. சத்தியமூர்த்தி மற்றும் நெடுஞ்சாலைத்துறை மற்றும் பொதுப்பணித்துறை தலைமைப் பொறியாளர் கரும், அலுவலர்களும் உடனிருந்தனர்.

அமைச்சர் அ.சு.கரபாணி ஆய்வு! அடையாறு நீர் கடக்கும் பகுதியில் 60 மீட்டர் அகலப்படுத்தியதால்

திருமுடிவாக்கம் தொழிற் பூங்காவில் பாதிப்பில்லை!

காஞ்சிபுரம், டி.சு.10- காஞ்சிபுரம் மாவட்டம், குன்றத்தூர் ஒன்றியம், திருமுடிவாக்கம் தொழில் பூங்காவில் மிக்ஜாம் புயல் காரணமாக ஏற்பட்ட வெள்ளப் பெருக்கில் வெள்ள நீர் குழிந்த தொழிற்சாலைகளை குறு, சிறு மற்றும் நடுத்தரத் தொழில் நிறுவனங்கள் சார்மில், சிறு நிறுவனங்கள் பாதிக்கப்பட்ட கூடாது என்பதற்காக, திருமுடிவாக்கம் கிட்கோ தொழிற்பேட்டையில் சுமார் 500க்கு மேற்பட்ட

பட்ட நிறுவனங்கள் இயங்கி வருகிறது. மிக்ஜாம் புயல் காரணமாக கடும் மழை மற்றும் செம்பரபாக்கம் ஏரியிலிருந்து திறந்து விடப்பட்ட உபரிநீர் காரணமாக ஏற்பட்ட வெள்ளப் பெருக்கினால் வெள்ளநீர் குழிந்த நிறுவனங்களில் உடனடி நடவடிக்கையாக வெள்ளநீர் வெளியேற்றப் பட்டது. இன்று திருமுடிவாக்கம் கிட்கோ பகுதியில் ஆய்வு செய்த பொழுது முன்னெச்சரிக்கை நடவடிக்கையாக செம்பரம்பாக்கம் கலக்கலிருந்து வருகிற தண்ணீர் அடையாற்றை கடக்கின்ற பகுதி எல்லாம் அகலப்படுத்திய தன்காரணமாக 20 மீட்டர் அகலம் இருந்த அந்த செம்பரம்பாக்கம் தண்ணீர் வெளியே அடையாறு கடக்கும் பகுதியை 60 மீட்டராக அகலப்படுத்தியதால் திருமுடிவாக்கம் பகுதியில் இருக்கிற கிட்கோ தொழிற்பேட்டை பாதிக்கப்படாத ஒரு நிலைமை ஏற்பட்டது.

இவ் ஆய்வின் போது தொழில் வணிகத்துறை ஆணையர் எல்.நிர்மலகுமார், மாவட்ட ஆட்சித்தலைவர் திருமதி. கலைச்செல்வி மோகன், திருப்பெரும்புதூர் சட்டமன்ற உறுப்பினர் கு.செல்வபெருந்தகை, மாவட்ட வருவாய் அலுவலர் செ.வெங்கடேஷ், திருப்பெரும்புதூர் வரலாறு கோட்டாட்சியர் ஜ.சுரவண்கண்ணன் மற்றும் அரசு அலுவலர்கள் இருந்தனர்.

இரயில்களில் பார்சல்களை உடனடியாக அனுப்ப நடவடிக்கை தேவை!

மாநிலங்களவையில் எம்.எம்.அப்துல்லா கவனாஈப்பத் தீர்மானம்!

உள்ள நிலையங்களில் இருந்து வரும் பயணிகள் மிகவும் பாதிக்கப்படுகின்றனர். ஆன்லைனிலோ, நேரிலோ அவர்களால் முன் பதிவு செய்யப்பட்ட பார்சல்களை பதிவு செய் யப்பட்ட தேதியின் அடிப்படையில் அவற்றைக் கண்காணிக்கவும், உடனடியாக அனுப்பவும் நடவடிக்கை எடுக்க வேண்டும்" என தி.மு.க. நாடாளுமன்ற உறுப்பினர் எம்.எம்.அப்துல்லா மாநிலங்களவையில் கவன ஈர்ப்புத் தீர்மானம் கொண்டுவந்தார். இதுகுறித்து அவர் பேசியதாவது:-

அதில் "80%க்கும் அதிகமான பயணிகளுடன் ஆன்லைனில் முன்பதிவு செய்யப்படும் உலகின் நான்காவது பெரிய ரயில்வேயான இந்தியன் இரயில்வே தற்போது சரக்கு சேவைகளில் பெரும் பிரச்சனைகளை எதிர்கொண்டு வருகிறது. அதாவது இரயிலின் வழித்தடத்தில் இடையில் உள்ள இரயில் நிலையங்களில் பார்சல் சேவைகள் சரிவர கிடைப்பதில்லை.

ஒவ்வொரு இரயிலிலும் உள்ள பார்சல் பெட்டி, பெரும்பாலும் இரயில் பற்றாட்டும் முதல் நிலையத் திலேயே நிரப்பப்படுகிறது. இந்த வகையான முன்னுரிமை மூலம் இடையில்

உள்ள நிலையங்களில் இருந்து வரும் பயணிகள் மிகவும் பாதிக்கப்படுகின்றனர். ஆன்லைனிலோ, நேரிலோ அவர்களால் முன் பதிவு செய்யப்பட்ட பார்சல்களை பதிவு செய்யப்பட்ட பார்சல்கள் பதிவு செய்யப்படாத இரயில் நிலையத்திலேயே வாரக்கணக்கில் அல்லது மாதக்கணக்கில் காத்திருக்கும் நிலை ஏற்படுகிறது. எடுத்துக்காட்டாக, ஒரு நாள் சில அவசியத்தின் காரணமாக வேறு இடத்திற்குச் செல்ல வேண்டிய நிலையில் அவர் தனது பைக்கை இரயில்வே பார்சல் சர்வீஸ் மூலம் அனுப்பும்போது அது அந்த வழித்தடத்தில் இடையில் உள்ள இரயில் நிலையமாக இருப்பின் ஒரு



வாரம் அல்லது ஒரு மாதத்திற்கும் மேல் முன்பதிவு செய்யப்பட்ட அந்த இரயில் நிலையத்திலேயே காத்திருக்க வேண்டிய நிலை இருக்கிறது. இந்த நிலையில் அது நிச்சயம் சேதமடைய வாப்ப்புள்ளது. எனவே பயணிகள் மிகுந்த பொருள் இழப்புக்கு ஆளாக வேண்டியுள்ளது.

இந்தியாவில் உள்ள பல பயணிகளுக்கு மலிவு விலை போக்குவரத்தான இரயில்வே இன்மேலும் ஒரு விரும்பமான போக்குவரத்தாக உள்ளது. எனவே இரயில் வழித்தடத்தின் இடையில் உள்ள இரயில் நிலையங்களில் பார்சல்கள் அதிக நேரம் காத்திருக்காமல் இருக்க முன்பதிவுத்தேதியின் அடிப்படையில் பார்சல்களை கண்காணிக்கவும், அனுப்பவும் சாத்தியமான வழிகளில் தேவையான நடவடிக்கைகளை எடுக்குமாறு இரயில் ஒன்றிய இரயில்வே அமைச்சர் அவர்களைக் கேட்டுக்கொள்கிறேன்."

இவ்வாறு எம்.எம்.அப்துல்லா பேசினார்.



நெல்லை கிழக்கு மாவட்ட தி.மு.க. விளையாட்டு மேம்பாட்டு அணி சார்பில் கழக இளைஞர் அணி செயலாளர், இளைஞர் நலன் மற்றும் விளையாட்டு மேம்பாட்டுத் துறை அமைச்சர் உதயநிதி ஸ்டாலின் அவர்கள் பிறந்தநாளை முன்னிட்டு கூடங்குளம் அரசு மேல்நிலைப்பள்ளி மைதானத்தில் இராசாபுரம் மேற்கு ஒன்றிய செயலாளர் ஜோசப் பெல்சி ஏற்பாட்டில் நடைபெற்ற மாவட்ட அளவிலான கிரிக்கெட் போட்டியில் வெற்றி பெற்ற அணிகளுக்கு பரிசுத்தொகை, கேடயம் ஆகியவற்றை நெல்லை நாடாளுமன்ற உறுப்பினர் ஞான திரவியம் வழங்கினார். நிகழ்வில் மாநில விளையாட்டு மேம்பாட்டு அணி துணை செயலாளர் நம்பி,மாவட்ட அமைப்பாளர் மணிகண்டன், துணை அமைப்பாளர்கள் சுதர்சன்,அருள் ஜெகன்,அனிதா பிரின்ஸ்,இராசாபுரம் ஒன்றிய அவை தலைவர் ராமையா, மாவட்ட பிரதிநிதி சந்திரசேகர், மாவட்ட ஊராட்சி உறுப்பினர் ஜான்ஸ் ரூபா,கிங்ஸ்லன், ஒன்றியக் குழு உறுப்பினர் ராஜன், பொறியாளர் அணி ஆனந்த், இளைஞர் அணி செந்தில், பிரகாஷ்,ரத்தினசாமி,தாமஸ் உள்பட கழக நிர்வாகிகள் பலர் கலந்து கொண்டனர்.